

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

*īśvara proktam*  
**|| śrīguruvāyupureśvara**  
**aṣṭottaraśatanāmastotraratnam ||**

*This document\* has been prepared by*

***Sunder Kidambi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīguruvāyupureśvara  
aṣṭottaraśatanāmastotraratnam ॥

pārvatyuvāca

devadeva mahādeva mahāvaiṣṇavatallaja |  
jīvavātapureśasya mähātmyamakhilam tvayā || 1 ||

mantratantrarahasyādhyaiḥ sahasrādhikanāmabhiḥ |  
adya me premabhāreṇopanyastamidambhutam || 2 ||

mahāvaikuṇṭhanāthasya prabhāvamakhilam prabho |  
saṅgrahēṇa śrotumadya tvarāyuktāsmayamaḥ prabho || 3 ||

yasya śravaṇamātreṇa jīvabr̥ndeṣu sarvataḥ |  
nātikṛcchreṇa yatnena laseyuḥ sarvasiddhayaḥ || 4 ||

tādr̥śam sulabham stotram śrotumicchāmi tvanmukhāt |

īśvara uvāca

mahādevi śive bhadre jīvavātapureśituḥ || 5 ||

mähātmyavāridhau magnaḥ pūrayāmi tvadīpsitam |  
pūrvam yannāmasāhasram tasya devasya bhāṣitam || 6 ||

tasyādau vijṛmbhamāṇairaṣṭādhikaśatena tu |  
nāmabhirnirmitam stotram sarvasiddhividhāyakam || 7 ||

paṭhitum nāmasāhasram aśaktāḥ santi ye śive |  
teṣāmarthe stotrametat saṅgrhītam phalapradam || 8 ||

anukūlau deśakālau yasya sto jagatīha tu |  
paṭhitavyam tena nāmasāhasram yatnataḥ śive || 9 ||

ālasyadūṣite citte viśvāsarahite tathā |  
guruvātapureśasya na hi mūrṭiḥ prasīdati || 10 ||

guroranyatra viśvāsī tathā vātapureśituḥ |  
kathametatphalam proktam yathāvadadhigacchati || 11 ||

eva eva gururyasya vaikunṭho yasya daivatam |  
tasya bhaktasya nūnam hi stotrametatphaliṣyati || 12 ||

adya te devi vakṣyāmi nāmnāmaṣṭottaram śatam |  
stotrarājamimaṃ puṇyaṃ sāvadhānamanāḥ śṛṇu || 13 ||

stotrasyāsyā ṛṣiḥ prokto dakṣiṇāmūrtirīśvaraḥ |  
chando'nuṣṭup tathā devo guruvāyupureśvaraḥ || 14 ||

ramāśaktismarairbījaiḥ bījaśaktī ca kīlakam |  
dharmārthakāmamokṣeṣu viniyogaḥ prakīrtitaḥ || 15 ||

mūlamantrasya ṣaḍbhāgaiḥ karāṅganyāsamācaret |  
mahāvaikunṭharūpeṇa dhyātavyātra hi devatā || 16 ||

indranīlasamacchāyaṃ pītāambaradharam harim |  
śāṅkhacakraḡadāpadmairlasadbāhuṃ vicintayet || 17 ||

kṣīrāmbhodhisthakalpadrumavanavilasad-  
ratnayūmaṇṭapāntaḥ  
śāṅkham cakram prasūnam kusumaśaracayaṃ  
cekṣukodaṇḡapāśau |  
hastāgrairdhārayantaṃ sṛṇimapi ca gadāṃ  
bhūramāliṅgitam taṃ  
dhyāyetsindūrakāntiṃ vidhimukhavibudhai-  
rīdyamānam mukundam || 18 ||

|| atha aṣṭottaraśatanāmastotram ||

mahāvaikunṭhanāthākhyo mahānārāyaṇābhidhaḥ |  
tāraśrīśaktikandarpacaturbījakaśobhitaḥ || 19 ||

gopālasundarīrūpaḥ śrīvidyāmantravigrahaḥ |  
ramābījasamārambho hr̥llekhāsamalaṅkṛtaḥ || 20 ||

mārabījasamāyukto vāṇībījasamanvitaḥ |  
parābījasamārādhyo mīnaketanabījakaḥ || 21 ||

tāraśaktiramāyuktaḥ kṛṣṇāyapadapūjitaḥ |  
kādividyādyakūtādhyo govindāyapadapriyaḥ || 22 ||

kāmarājākyakūṭeśo gopījanasubhāṣitaḥ |  
vallabhāyapadaprītaḥ śaktikūṭavijrmbhitaḥ || 23 ||

vahnijāyāsamāyuktaḥ parāvāṇīmadanapriyaḥ |  
māyāramāsusampūrṇo mantrarājakalebaraḥ || 24 ||

dvādaśāvṛticakreśo yantrarājaśarīrakaḥ |  
piṇḍagopālabījādhyāḥ sarvamohanacakraḥ || 25 ||

ṣaḍakṣarīmantrarūpo mantrātmarasakoṇagaḥ |  
pañcāṅgakamanuprītaḥ sandhicakrasamarcitaḥ || 26 ||

aṣṭākṣarīmantrarūpo mahiṣyaṣṭakasevitaḥ |  
ṣoḍaśākṣaramantrātmā kalānidhikalārcitaḥ || 27 ||

aṣṭādaśākṣarīrūpo 'ṣṭādaśadalapūjitaḥ |  
caturviṃśativarṇātmagāyatrīmanusevitaḥ || 28 ||

caturviṃśatināmātmaśaktibrndaniṣevitaḥ |  
klīṅkārabījamadhyasthaḥ kāmavīthīprapūjitaḥ || 29 ||

dvātriṃśadakṣarārūdhō dvātriṃśadbhaktasevitaḥ |  
piṇḍagopālamadhyasthaḥ piṇḍagopālavīthigaḥ || 30 ||

varṇamālāsvarūpādhyo māṭṛkāvīthimadhyagaḥ |  
pāśāṅkuśadvibījasthaḥ śaktipāśasvarūpakaḥ || 31 ||

pāśāṅkuśīyacakreśo devendrādīprapūjitaḥ |  
likhito bhūrjapatrādau kramārādhitavaibhavaḥ || 32 ||

ūrdhvarekhāsamāyukto nimnarekhāpratiṣṭhitaḥ |  
sampūrṇamerurūpeṇa sampūjito 'khillapradaḥ || 33 ||

mantrātmavarṇamālābhiḥ samyakśobhitacakrarāt |  
śrīcakrabindumadhyasthayantrasamṛāṭṣvarūpakaḥ || 34 ||

kāmadharmārthaphaladaḥ śatrudasyunivārakaḥ |  
kīrtikāntidhanārogyarakṣāśrīvijayapradaḥ || 35 ||

putrapautrapradaḥ sarvabhūtavetālanāśanaḥ |  
kāśāpasmārakuṣṭhādisarvarogavināśakaḥ || 36 ||

tvagādīdhātusambaddhasarvāmayacikitsakaḥ |  
dākinyādisvarūpeṇa saptadhātuṣu niṣṭhitaḥ || 37 ||

smṛtimātreṇāṣṭalakṣmīviśrāṇanaviśāradaḥ |  
śrutimaulisamārādhyamahāpādukalebaraḥ || 38 ||

mahāpadāvanīmadhyaramādiṣoḍaśīdvikaḥ |  
ramādiṣoḍaśīyuktarājagopadvayānvitaḥ || 39 ||

śrīrājagopamadhyasthamahānārāyaṇadvikaḥ |  
nārāyaṇadvayālīḍhamahānṛsiṃharūpakaḥ || 40 ||

laghurūpamahāpāduḥ mahāmahāsupādukaḥ |  
mahāpadāvanīdhyānasarvasiddhivilāsakaḥ || 41 ||

mahāpadāvanīnyāsaśatādhikakalāṣṭakaḥ |  
paramānandalaharīsamārabdhakalānvitaḥ || 42 ||

śatādhikakalāntodyacchrīmaccaraṇavaibhavaḥ |  
śīra ādibrahmarandhrasthānanyastakalāvaliḥ || 43 ||

indranīlasamacchāyaḥ sūryaspardhikirīṭakaḥ |  
aṣṭamīcandrābhīrājadalikasthalaśobhitaḥ || 44 ||

kastūrītilakodbhāsī kārūṇyākulanetrakaḥ |  
mandahāsamanohārī navacampakanāsikaḥ || 45 ||

makarakuṇḍaladvandvasaṃśobhitakapolakaḥ |  
śrīvatsāṅkitavakṣaḥ śrīḥ vanamālāvīrājitaḥ || 46 ||

dakṣiṇoraḥ pradeśasthaparāhaṅkṛtirājitaḥ |  
ākāśavatkrāśīṣṭhaśrīmadhyavallīvirājitaḥ || 47 ||

śaṅkhacakraḡadāpadmasaṃrājītacaturbhujāḥ |  
keyūrāṅgadabhūṣādhyāḥ kaṅkaṇālīmanoharaḥ || 48 ||

navaratnaprabhāpuñjacchuritāṅgulibhūṣaṇaḥ |  
gulphāvadhikasāṃśobhipīta celaprabhānvitaḥ || 49 ||

kiṅkiṇīnādasāṃrājītkāñcībhūṣaṇaśobhitaḥ |  
viśvakṣobhakaraśrīkamasṛṇorudvayānvitaḥ || 50 ||

indranīlāśmaniṣpannasamputākṛtijānukah |  
smaratūṇābhalakṣmīkajaṅghādvayavirājitaḥ || 51 ||

māṃsalagulphalakṣmīko mahāsaubhāgyasaṃyutaḥ |  
hrīṅkāratattvasambodhinūpuradvayarājitaḥ || 52 ||

ādikūrmāvatāraśrījayiṣṇuprapadānviṭaḥ |  
namajjanatamobrṇdavidhvaṃsakapadadvayaḥ || 53 ||

nakhajyotsnālīśaiśiryaparavidyāprakāśakaḥ |  
raktaśuklaprabhāmiśrapādukādvayavaibhavaḥ || 54 ||

dayāguṇamahāvārdhīrguruvāyupureśvaraḥ |

|| phalaśrutih ||

ityevaṃ kathitaṃ devi nāmnāmaṣṭottaraṃ śatam || 55 ||

guruvāyupureśasya sarvasiddhividhāyakam |  
kṛṣṇāṣṭamīsamārabdhamāsenaikena siddhidam || 56 ||

kṛṣṇāṣṭamīṃ samārabhya yāvadanyā'sitā'sṭamī |  
tāvatkālam stotrametat pratyahaṃ śataśaḥ paṭhet || 57 ||

mātrkāpuṭitaṃ kṛtvā hitvā''lasyaṃ sumāṅgale |  
ekāntabhaktiyukto hi guruvāyupureśvare || 58 ||

jīvanneva sa bhaktāgryō mādhavādhiṣṭhito bhavet |  
taptakāñcanagaure hi taccharīre sadā lasan || 59 ||

guruvāyupurādhīśo'dbhutāni hi kariṣyati |  
ata āvāṃ maheśāni gacchāvaḥ śaraṇaṃ hi tam || 60 ||

kāruṇyamūrtimīśānaṃ guruvāyupureśvaram |  
udḍāmareśatantre'smin paṭale kṣiprasādhane || 61 ||

mahāvaikuṅṭhanāthasya guruvāyupureśituh |  
aṣṭottaraśataṃ nāmnāṃ sarvasiddhivilāsakam |  
adhyāyaṃ saptamaṃ pūrṇamavadātaṃ karotyume || 62 ||

|| iti śrīguruvāyupureśvara aṣṭottaraśatanāmastotraratnaṃ sampūrṇam ||